


IL-Huttafa

Il-Magazin ta' Klabb Huttaf

Numru **21**

Lulju
Awwissu
1997

Stampat
fuq karta
riċiklata



BirdLife
MALTA

Kif iddaħħal 361
membri ġodda fi
Klabb Huttaf?



pag 9

M U N Q A R
biz-Zgħar

pag 3



Povru
Ndovu

pag 4



Qanfud

Ray Galea



editorjal



Hbieb


Ix-xjenza tgħallimna li fl-antik ħafna l-ewwel ħajja tad-dinja bdiet fil-baħar. Imbagħad ftit ffit xi annimali draw jieħdu n-nifs dirett mill-arja, u telgħu l-art. Imma donnu xatt il-baħar baqa' interessanti, għax ħafna annimali baqgħu jgħixu fl-inħawi fejn l-art tiltaqa' mal-baħar.

Għalhekk meta tmorru tgħaddu xi nofs ta' nhar f'xatt il-baħar, tkunu qed tmorru f'post sinjur ħafna fin-natura, specjalment jekk ikun xatt bil-blat. Biex tapprezzaw dan il-ġmiel, kull m'għandkom bżonn hija maskla tal-baħar u ffit paċċenja.

Ħafna mill-annimali ta' ma' xatt il-baħar hija fiċ-ċokon. Fil-ħofor fil-blat jgħix bebbux u ħnieżer il-baħar, granċċijiet u gamblu, bugħarwien, artikli u mharr, sponoż u hut. Hut bħal bużullieq, mzazen, budakkra u wiżgħat (wiżgħha huwa isem ta' huta wkoll!). U ma dawn ħafna speci ta' algħi - ħodor, ħumor jew kannella, żgħar jew kbar, rotob jew ibsin.

- **Tiħdux il-vizzju taqbdu annimali tal-baħar u toħorġuhom mill-ilma.**
- **Tiħdux il-vizzju tfaddlu l-qxur tal-bebbux, għax dawk jgħixu fihom il-granċċijiet.**
- **Tiħdux il-vizzju taqbdu l-granċċijiet u tiklulhom saqajhom!**
- **Tiħdux il-vizzju tarmu mbarazz il-baħar, specjalment affarijiet ta' ħtieg jew plastik.**

Hudu pjaċir, Huttaf, imma biex tieħdu pjaċir intom, ittellfux il-ġmiel, il-gost, l-ambjent u l-hajja tal-baħar.



artikli

X'ghandna did-darba?

Editorjal	paġ 2
Aħbarijiet	paġ 3
X'ghandna mid-Dinja	paġ 4
Kompetizzjoni 21	paġ 4
Nittrumbjaw fuq...ir-RUNDUN	paġ 5
Ittri	paġ 6
Birdwatchers Club	paġ 6
Gallerija	paġ 7
Xeni mill-Kwiżž	paġ 8
Kont taf?	paġ 8
Nowtbuk tan-Natura	paġ 9
Baħħara tal-Galàpagos	paġ 10
Gruppi Lokali	paġ 11
KAMP	paġ 11
Daħħal Membru	paġ 11
X'rat u x'rat il-Kamera	paġ 12



Dubbien

Faċċata ta' Quddiem

Qanfud

(*Erinaceus algirus* - Algerian Hedgehog)

Annimal li ma tantx narawħ, ghax joħroġ bil-lejl. B'xorti hażina ħafna qnieded jinqatlu mill-karozzi huma u jaqsmu t-triq. Miskin Xummiemu!




Klabb Huttaf huwa t-taqsim ta' BirdLife Malta għall-membra ta' taħbi is-16-ilsena. Il-Klabb jorganizza ħarġiet fil-kampanja, zjarat riservi naturali, taħdidiet, video-shows u anke xogħol ambientali. Il-Klabb jiġi publikka n-newsletter-magazin "il-Huttaf" kull xahrejn għall-membri, u jipproċi hendawts u logħob għal waqt l-attivitàjet. Il-Klabb għandu wkoll 4 Gruppi Lokali fil-pajjiż. Shubja fi Klabb Huttaf hija Lm1.50 fis-sena.

Publikazzjoni BirdLife Malta

POBox 498 Valletta CMR 01 Tel 230684/250229 Fax 225665

Materjal mill-magazin il-Huttaf jista' jigu kkupjat dment li jissemma's-sors u tintbagħha kopja tal-materjal lil Klabb Huttaf fl-indirizz t'hawn fuq. Stampat għand Poulton's Print Shop, Lulju 1997



budakkra
ta' l-ghajnej



granċ



Victor Falzon
Editur


Dil-qoxra
hija dari.
Halluhiel!



Munqar biż-żgħar... fis-Simar!

Ibejjet f'Malta għall-ewwel darba... ir-Russett tas-Sigar!

Victor Falzon



Hekk hu, ħbieb. Fir-riserva tas-Simar bejjet mhux par wieħed, imma żewġ pari
Rsieset tas-Sigar (*Ixobrychus minutus* - Little Bittern). U jekk ma tridx, mhux darba, imma darbtejn! Għax jekk par għasafar isibu li l-post fejn bejt kien tal-ġenn, allura ja fu jergħiġ jebju.

U x'ma jsibuhx tal-ġenn Is-Simar! L-ambjent tar-Russett tas-Sigar huwa għadajjar imdawrin b'haġna qasab folt! Eżattament kif inhu s-Simar. Hutgħandhom kemm iridu, u ma jtellifhom hadd!

L-ewwel bejta nbniet f'Marzu, u kellha erba' bajdiet (ritratt). Minn dawn faqqus tlieta (ritratt). Sa xahar wara kienu kibru

bizżejjed biex itiru. Kif il-ġenituri ġelsu mit-trobbija ta'l-ewwel frieh, reġgħu bnexx bejta oħra mhux il-bogħod mill-ewwel waħda, u did-darba kellhom ġumes frieh. Dawn taru f'Gunju!


Sadattant smajna li kien hemm par-irsieset tas-sigar ieħor li bejt fir-riserva. Dawn ma naħux kemm kellhom frieh, għax il-bejta kienet moħbija fil-fond wisq qalb il-qasab!

Seħibna l-berdwoċer Ray Galea, li sab il-bejtieq, qalilna li hemm čans li l-irsieset li bejtū fis-Simar iżommu fir-riserva s-sena kollha!

Heqq, aħna m'aħniex se nkeċċuhom!



ahħata fis-Simar!

X'riserva
għandna
fis-Simar!





Povru Ndovu!



Tliet pajiżi Afrikani, li huma Namibja, Botswana u Žimbabwe (ara l-mappa), sejerġġu jibdew jinnejozjaw fl-avorju. Avorju huwa l-materjal tas-snien il-kbar ta' l-iljunkanti. U biex iġibu das-snien, ill-iljunkanti **joqtluhom!**

Għalkemm f'dawn it-tliet pajiżi l-iljunkanti mhumiex rari, Ndovu (kif isejħulu) huwa annimal li qed jispiċċa mid-dinja. Fis-snин sebghin kien hawn

1,200,000. F'temp ta' għaxar snin dan-numru niżel bin-nofs għal 600,000. Qisu iljunf ant maqtul kull 10 minuti għal 10 snin shah! Ara x'hela ta' hajja.

Ils-CITES (tinqara 'sajtis) huwa ftehim li jirregola l-kummerċ f'annimali u pjanti rari. Meta l-membri tas-CITES raw kif l-iljunkanti kienu qed jispiċċaw, ftehma li jitwaqqaf in-negozju fl-avorju. Dan sar fl-1989, u b'xorti tajba minn dak iż-

żmien 'l hawn il-qtil ta' l-iljunkant naqas hafna. U issa...

Issa ha nerġġu pass lura. L-iljunkant ma jidumx ma jerġa' ikun f'tarf l-irdum!

Bilhaqq, tafu x'jagħmlu bl-avorju? 'Qas temmnū! Jixtru il-Ġappuniżi halli jagħmlu minnu statwi żgħar!

L	I	B	S	O	O	U	C	E	O	P	O
L	G	A	S	C	K	C	E	C	K	H	O
E	N	N	O	R	R	Y	N	R	C	T	U
←	T	T	J	A	K	W	O	W	A	E	L
→	N	H	K	R	R	A	O	R	C	R	I
I	G	I	G	P	L	D	E	K	B	M	W
F	G	N	N	H	E	S	P	R	P	E	R
I	S	W	I	S	A	O	Y	E	P	I	D
E	H	P	A	A	N	T	E	T	T	U	E
R	T	A	L	O	G	D	I	O	M	R	N
R	S	R	L	A	N	E	U	I	E	N	O
E	D	T	F	M	I	R	G	L	L	S	T

NIGHTJAR
TURNSTONE
GANNET
EIDER
CROSSBILL
FLAMINGO
LAPWING
OSPREY
WOODLARK
REDSTART
GUILLEMOT
DIPPER
KINGFISHER
WHIMBREL
PHEASANT
WRYNECK
HOOPOE
CUCKOO
NUTCRACKER

KOMPETIZZJONI 21

Idħlu mal-vleġġa u ibdew sibu l-is-mijiet ta' l-ghasafar mil-lista billi tgħaddu minn fuqhom bil-lapes. L-ewwel tnejn lestejnihom l-kom, u kif taraw tistgħu timxu 'l-fuq, 'l-isfel u laġenba. X'xin tkunu għaqeqadtu l-is-mijiet kollha, taraw li toħorġu mal-vleġġa l-oħra. Hudu fotokopja (tqasqsux il-Huttafa, għax tigħu skwalifikati) u ibagħtuha, flimkien ma' isimkom u l-indirizz, lil-


Kompetizzjoni II-Huttafa 21
Klabb Huttaf - BirdLife
POBox498
Valletta CMR 01

Ir-rebbieħ ta' Kompetizzjoni 20 hija Sarah Buhagiar mill-Gżira. Sarah mitluba tmur tiġibor is-CD li rebbet mill-hanut The Scorpion (ara isfel). Importanti li tieħu magħha l-membership card.



**Martial Arts, Keep-fit
Sports and Music**

The Scorpion, Sir Paul Boffa Ave., Paola PLA 19
Tel 691957 • Fax 686943 • Mobile 0972284





Nittrumbjaw fuq...



ir-

rundun


Is-sabiñ tan-natura hu li kollox huwa marbut f'nisġa waħda ta' hajja. Biex daqshekk animali u pjanti jgħixu flimkien bilfors irid ikun hemm in-niċċeċ. Niċċeċ!? Mela dawk mhux irkejjen fejn insibu xi statwa ta' qaddis jew..?!

Ukoll, imma fin-natura niċċa (bl-ingliz *ecological niche*) tfisser il-post specjalist fejn animal jew pjanta tghix, l-ikel li tiekol, l-ambjent, il-klima. Mela n-niċċa ta' pitirross hi differenti minn dik ta' ajkla jew ta' papra. U allahares ma kienx hekk għax kieku immagħinaw ftit dawk l-annimali kollha jiġi għall-istess ikel u l-istess postijiet fejn ibejtu. Mela n-niċċeċ jagħmlu ġert li kulħadd isib postu fil-holqien.

Illum ser nitkellmu fuq għasfur li n-niċċa tiegħu hija l-ajru. Ir-rundun żviluppa b'tali mod li jaqbad l-inseSSI fit-titjir, inaddaf ir-riX huwa u jtir, u anke jorqod waqt li jtir. Saqajh huma żgħar hafna u bla saħħa - wara kollox, matul ħajtu ma tantx jllandja dan l-għasfur. Għandu munqaru qasir, imma halqu kbir u wiesa' biex jaqbad in-nemus bil-gzuz. Ĝwinhajh huma twal, doqoj u ta' saħħa kbira. Ir-rundun huwa speċjalist ta' l-ajru u kapaċi jippanu u jaqbad l-istess postijiet fejn ibejtu. Tant hu hekk li r-Rundun rari jinżei jistrieħ ħlief forsi f'xi maltempata jew biex ibejjet.

F'Malta r-Rundun huwa għasfur tal-passa u narawh l-aktar minn April sa Settembru. Huwa komuni hafna minn Mejju sa Lulju meta spiss jidher fi qatja' kbar fl-gholi, jiġi wara n-nemus u jwerżaq. Jekk nitilgħu fuq il-bejt fis-sajf, specjalment f'xi ġurnata riħ, żgur naraw qatgħa jew tnejn ta' rundun. Jintgħaraf faciement peress li hu skur, mislu hafna u għandu titjira veloci.

Fl-antik ir-rundun gieli bejjet




Malti: Rundun

Ingliz: Swift

Xjentifiku: *Apus apus*

Malta f'xi rdumijiet. Illum fl-Ewropa jbejjet l-aktar fil-bini, u għalhekk hu komuni fl-iblet. L-omm u l-missier jgħaddu sīħat twal jittajru biex jaqbdu l-ikel ghall-frieh: fil-fatt jista' jkun li r-Rundun li naraw f'Malta fis-sajf ikun bil-bejta ġewwa Sqallija, u jiġi hawn jaqbad l-ikel. Interessanti li fil-maltemp ma tantx isib ikel peress li l-inseSSI x'aktarx ma jittajrux. Għalhekk il-frieh kapaċi jeqfu jikbru għal xi żmien, biex imbagħad ikomplu malli toħrog ix-xemx u jerġa' jibda ġej l-ikel.

Kieku jippruvaw jagħmlu hekk għasafar oħrajn żgur imutu. Imma l-frieh tar-Rundun huma magħħmulin apposta biex jgħixu skond il-bżonnijiet tan-niċċa tagħhom, l-ajru!



Jaqbad nemus bil-gzuz

Mark Falzon



IL-HUTTAFA

X'naqbad nghid?

Għażiż Editur,

Prosit tal-magażin II-Huttafa. Fit granet ilu kont qiegħed ftal-linġa nġorr fajl li fuqu kien hemm stiker dwar l-għasafar. Inzerta ħdejja kien hemm bilqiegħda kaċċatur. Hares lejja u qalli "Eh, jiena u int għedewwa!"

Fkaži bħal dawn kif għandna nirrispondu?

Grazzi.



**David Micallef
Hal Ghaxaq**

Għażiż David,

Grazzi ta' l-ittra tiegħek u ta' l-istampa ħelwa tal-kiwi!

Dwar il-problema li kellek, tajjeb li tkun taf li lill-kaċċaturi għalxejn tiprova tispjegħalhom. Taf ghaliex? Ghax huma digħi jaſu li hażin toqtol l-għasafar. Jgħidu x'jgħidu, fil-qalb ta' qalbhom jaſu li dak li jagħmlu bis-senter huwa att kriminali kontra n-natura. Bħal min ipejjep! Dan ukoll jaſu li qed jagħmel hażin.

Imma vizzju ma taqtgħux malajr, speċjalment jekk tkun ilek li waqajt għalih.

Għalhekk jekk lil-dak il-kaċċaturi ma kellimtux għamilt l-ahjar haġa!

L-Editur



**Indirizzaw l-ittri tagħkom
hekk!**

**Editur II-Huttafa
Klabb Huttaf
Birdlife Malta
POBox 498
Valletta CMR 01**



Għadni nidħol!

Għażiż Editur,

Jien għadni kemm nidħol fi Klabb Huttaf. Ghadni kemm qrajt il-magażin u għogobni ħafna. L-iktar rokna li għoġibni hija I-Art Gallery.

Jien ma nafx inpinġi, imma xorta nixtieq li l-ittra tiegħi iġġibuha fil-magażin, għax għalija jkun unur kbir. Jiena ninteressa ħafna ruħi meta l-ghalliem taħodna field-work.

Grazzi, u awguri sbieħ biex tkomplu mixjin kif intom theggħu t-tfal biex jidħlu fi Klabb Huttaf. Prosit kbira minn għand kulhadd!

Čaw čaw!

**Tiziana Spiteri
Birkirkara**

Għażiż Tiziana,

Waww! X'erba' kummenti! Mhux li t-tfal kienu kollha bhalek, jiġifieri kollha membri fi Klabb Huttaf!

Tinkwetax jekk ma tafx tpinġi. Forsi thobb tikteb - xi poezijsa, jew xi haġa interessanti li rajt fil-ġnien jew waqt harġa fil-kampanja. Ikteb u ibagħti l-naħħa. Basta dwar in-natura!

Ma trid xejn biex terġa' tara ismek fil-Huttafa!

L-Editur

Waral-ittra interessanti li kitbitilna Clare Sultana (II-Huttafa 20), xi membri qed jithajru jagħmlu l-istess atta' karitā bħalma għamlu l-klassi ta' Clare. Għalhekk qed ingibulkom l-indirizz tal-Care for the Wild, għal min jixtieq jiktbilhom.

Care for the Wild International
1 Ashfolds, Horsham Road
Rusper, West Sussex RH12 4QX
United Kingdom

Birdwatchers Club

Il-Birdwatchers Club twaqqaf is-sena l-oħra għal dawk il-membri ta' BirdLife li għandhom għal qalbhom il-berdwoċing. Dawn il-membri joħorġu fil-kampanja armati bit-trombi, u jfittu postijiet tajbin għall-ghasafar. Il-klabb joħroġ magażin jismu *Woodchat* u jorganizza attivitajiet għall-membri. Shubija fil-Birdwatchers Club hija Lm1.50 fis-sena, u l-membri jridu jkunu għal qalb l-10 snin. Min huwa interessat jikteb lil:

Birdwatchers Club • BirdLife Malta • POBox498 • Valletta CMR01




Sadattant jekk hemm xi membri Huttaf li jixtiequ jmorru berdwoċing fi grupp żgħir ma' berdwoċer, jistgħu jecemu 225229 u jistaqsu għal Ian Balzan.



Gallerija

David Attard (10)




Russett Ahmar

Dennis Magro (?)



Chris Scalpello (12)



Bebbxu


Spanjulett

Jimmy Galea (12)




Fjamingu

Georgina Magro (12)



Zakak Abjad

Nimrod Mifsud (11)



Kuluvert


Għeżeż Artisti tagħna!

Tpinġux ikbar minn 10cmx10cm, użaw karta bajda, tużawwix kartonċin u tpinġux bil-kultur. Iktbu isem l-annimal jew pjanta u isimkom u l-età. Tinkwetawx ftit ftit it-tpinġijiet tagħkom kollha nġibuhomlkom. Imma ftakru li hemm kju qabilkom!



Xeni mill-
"Kwiżz biš-Sens"
li sar f'Gunju.

Desirée Falzon



Kont taf?

Audrey Chetcuti


Liema bu l-ikbar serp?

Magħruf bħala l-ġgant tal-ġungla, jattakka ġagwari, ħnieżer slavaġ, kukkudrilli, li jiġi! Dan huwa l-anakonda, l-ikbar serp tad-dinja, li jgħix fil-foresti tropikal ta' l-Amerika t'Isfel. Dal-mostru ta' serp, li jikber sa' 8m, qatt ma joqgħod 'il bogħod mill-ilma, inkella gismu jigi mpestat bil-parassiti zgħar. Fil-fatt l-anakonda jaf jgħum ħafna, u kwazi l-hin kollu ssibu fl-ghadajjar u x-xmajjar. Ghadu wieħed biss għandu: il-bniedem. L-anakonda mhux serp velenuż. Joqtol billi jitkebbbe madwar il-vittma tiegħu u jagħfasha sa' ma jifgagħha jew jgħaffiġha! Afu li mhux ċajta tgħaffeg kukkanġġid! Haġa ta' l-għażeb ukoll hija li wara ikla sew, das-serp jaf jagħmllekk sentejn bil-ġuħ!



73 St.Rita Street, Rabat MALTA
Tel 450610

The PLACE for
 • toys • games • hobbies •
 • crafts • stationery •
 • souvenirs • gifts • sports •
 • camping/beach •
 etc.



Attention all birdwatchers: Binoculars in stock!




Naribuk tan-Natura

Desirée Falzon



Zkuk, tajn u katusi!



Mill-ewwel tagħruh iż-Żunżana taz-Zokk, għax bejn sidru u żaqqu għandu qisha ġajta rqqa safra. Saqajh twal u rraq ukoll għandhom strixxi sofor. Il-bqija ta' l-animal huwa iswed.


Fil-fatt l-isfar u l-iswed huma komuni f'animali li għandhom il-velenu. Daż-zeġġ kuluri jservu ta' twissija lill-predaturi biex ma jippruvawx jikkluhom. Ghax jiswielhom hażin!

Imma intom Huttaf,
tibgħix miz-żnażan. L-
importanti li ma tqogħidux
ixxejru jdejkom biex
tkeċċuhom. Anzi jekk taraw
Żunżana taz-Zokk, specjalment jekk tkun qiegħda
thu fu xi rokna, oqogħdu ġarsu lejha u forsi
tarawha tbejjjet. Bħalma rajtha jien.


iż-Żunżana taz-Zokk mara l-ewwel tibda tiġibor
it-tajn, tagħmlu ballun zghir, u għorr lu ġej
kennja ma' ġajt jew sigra. Bit-tajn tibni katusa
zgħira twila xi-3cm. X'hin il-lestiha, issib brimba u
tagħtiha titqiba li tiflighha bla ma tqotrolha. Iddahħal
il-brimba fil-bejta, tħid bajda fuqha, toħroġ u
tkahħal il-katusa b'iktar tajn!

Jekk il-brimb ikun komuni f'dawk l-inħawi, iż-
żunżana taf tibni iktar minn katusa waħda.


Il-katusi jibqghu magħluqin għal kocċ zmien - li
kelli d-dar tiegħi damu xitwa u rebbiegħha shiħa.
Sadattant, fil-bejta l-bajda tfaqqas u l-ferħ jiekol il-
brimba. X'hin il-lesti mill-festa, il-ferħ jaġħmel
fodqea, u meta jkun sar-żunżan, joħroġ mill-pupa,
ihaffer toqba fil-katusa, u jara d-dawl l-ewwel
darba! Joħroġ mill-bejta u jtir - kopja perfetta ta'
ommu!



iż-Żunżana qed tibni t-tieni katusa. L-ewwel waħda diġa
ssigillata.



It-tieni katusa lesta - iż-Żunżana ma tidħix, ghax marret
tfitteż brimba vitħma!



Prosit!

Prosit tremenda lil Marthese Attard, Marisa Grech, Thelma Saliba u Agnes Scicluna, erba' Leaders tal-Klabb li b'heġġa kbira żaru numru ta' skejjel bejn Marzu u Lulju u xerrdu t-tagħlim ambientali fost tant u tant studenti.

U bħallikieku dan ma kienx biżżejjed, bis-saħħha tagħhom ukoll dahlu (s'issa!) 361 membri ġodda fi Klabb Huttaf!

Fir-ritratt naraw lil Thelma u lil Agnes "in action" fl-iskola St.Dorothy Tal-Virtù.



Bahħara tal-Galàpagos

Tajr tal-bahar tal-Gżejjer Galàpagos. F'din il-harga...

8

Ta' l-ahħar... ibahħar!

Mill-ghasafar kollha tal-Galàpagos, l-aktar wieħed fil-periklu li jinquered huwa l-Kanġu tal-Galàpagos. Għalkemm għad hemm popolazzjoni kbira mhux ħażin, dan l-ghasfur huwa mħedded minħabba l-annimali li n-nies ġabu magħhom fil-gżejjer, fosthom klieb, qṭates, ġrieden u ħnieżer. Dawn jieku kemm il-frieh kif ukoll l-adulti ta' din l-ispeċi. Il-popolazzjoni tal-Kanġu tal-Galàpagos bdiex tonqos f'dawn l-ahħar mitt sena. Għalhekk qed isiru sforzi kbar mid-Darwin Station u l-Park Service tal-gżejjer biex dan l-ghasfur ma jispicċax għal kollo.

Hemm ukoll il-Kanġu ta' Filfla. Hekk hu, l-istess speci li tbejjet Malta (jew ahjar Filfla). Dan jinstab f'numri kbar fil-Galàpagos, fejn l-għaxxa tiegħi jittajjar u jikkacċja fir-riġiū tad-dghajjes.

Mill-gawwi tal-Galàpagos, il-Gawwija Denbha Maqrus hija l-iktar waħda attraenti. Dil-gawwija għandha saqajha u ċ-ċirku ta' għajnejha ħomor - dawn jagħmlu kuntrast kbir mal-libsa bajda, grīza u sewda tipika tal-gawwi. Il-biċċa l-kbira tal-popolazzjoni dinjija ta' dil-gawwija tinsab propju fil-Galàpagos.

U fil-Galàpagos ukoll insibu l-aktar gawwija rari tad-dinja: il-Gawwija tal-Lava. Minn din l-ispeċi baqa' biss 400 par, u lkoll jgħixu fil-Galàpagos.

Għeluq

L-istudjużi jaħsbu li l-ghasafar kienu l-ewwel forom ta' ħajja li waslu fil-Galàpagos wara li dawn il-gżejjer iffurmaw mill-vulkani tant żmien ilu. U kienu probabbli l-ghasafar li bla ma jafu daħħlu l-flora li luu hemm fil-gżejjer! Dan minħabba ż-żrieragħ preżenti fl-istonku ta' dawk l-ewwel l-ghasafar li waslu fil-gżejjer, jew li forsi kellhom imwaħħlin ma' rixhom!

Il-Gżejjer Galàpagos għandhom għalhekk għax ikunu grati lejn l-ghasafar, li ġabu tant verjetà ta' ħajja!

Gawwija Denbha Maqrus - *Creagrus furcatus* - Swallow-tailed gull

Gawwija tal-Lava - *Larus fuliginosus* - Lava (jew Dusky) gull

Kanġu ta' Filfla - *Hydrobates pelagicus* - Storm petrel

Kanġu tal-Galàpagos - *Oceanodroma tethys* - Galàpagos storm-petrel

David Aloisio

Nota mill-Editur


Dan kien l-ahħar artiklu fis-sensiela Bahħara tal-Galàpagos. Nirringrazzjaw lili habib tagħna David Aloisio tar-riċerka li għamel u prosi tal-ħafna tpingiżżejt li bihom żewqilna l-artikli tiegħi. Mill-harga li jmiss ha nibdew sensiela dwar il-problemi ta' l-ambjent

VALLETTA

BirdLife MALTA

Triaq	Zekka
Triaq	Triq Sta Lucija
Triaq	I-iFran

● BirdLife Nature Shop
Monday - Friday: 9am-12noon



Tpingi ja' l-Lava Gull - David Aloisio

L-istand ta' BirdLife fil-Fiera ta' Jum l-Ambjent



GRUPPI LOKALI

H'Attard

Leaders: Isabella Borg, Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Għargħur


Leaders: Anita Aloisio, Jason Aloisio (K), Fleur Casha, Mark Falzon (K), Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Sharon Sultana, Ingrid Vassallo.

Haż-Żebbug/Siggiewi

Leaders: Marthexe Attard (K), Ian Balzan, Charles Coleiro, Doreen Coleiro.



K A M P

Fit-tmiem il-ġimgħa 19-20-21 ta' Settembru se jsir Kamp gewwa Villa Psagħon, ħdejn Had-Dingli, għall-membri 14+ ta' Klabb Huttaf. Dan se jkun dwar it-tajr tal-prija. Jekk jinteressakom, čemplu l'il Justin Vassallo (tel 573744) għal aktar dettalji.

(K=Koordinatur)

Dahħħal membri fi Klabb Huttaf ... u għalik SETT KARTOLINI TAL-ĞENN

Hajjar lil shabek jidħlu fi Klabb Huttaf, imlilhom id-dettalji hawn taħt, żid tiegħek ukoll, u ibagħtilna kopja/i tal-formola (tqasqasx il-magażin) flimkien ma' Lm1.50 mizata għal kull membru li ddaħħal. Kif jaslulna nibagħtulek il-KARTOLINI.

- Jekk iddahħal membru WIEHED tieħu ŻEWġ kartolini.
- Jekk iddahħal ŻEWġ membri tieħu ERBA' kartolini.
- Jekk iddahħal TLIET membri tieħu s-sett shiħ ta' SEBA' kartolini.

MEMBRU GDID

1 MEMBRU GDID

2

Isem

Isem

Indirizz

Indirizz

PostCode

PostCode

Tel

Data tat-Twelid

Tel

Data tat-Twelid



Waħda mill-kartolini - Huta fil-qalba t'artikla

MEMBRU GDID

3

Isem

PostCode

Indirizz

Tel

Data tat-Twelid


Dettalji TIEGHEK STESS

Ismek

PostCode

Indirizz

Tel

**X'rat****il-Kamera!**

Maaa!
X'biza'!!





Il-mostru fuq ix-xellug hija gaffa. Il-pjanta fuq il-lemin hija balluta! Tgħid min se jirbah? (Jumejn wara li ttieħed dar-ritratt, il-balluta saret memorja!)

BOLLI GHALL-BALLUT


Minħabba li r-riserva ta' I-Għadira tkun magħluqa għall-publiku fis-sajf, ma sarx bejgh ta' bollif'dawn l-aħħar għimgħat. Aħna niringrażżjaw lill-Huttaf u lill-hbieb tal-Klabb ta' kemm ipparteċipajtu. Il-bejgh tal-bolli jkompli f'Ottubru.

Sadattant ibqgħu faddlu u ibqgħu ibagħtulna! Ftakru li c-ċifra ta' Lm50 għadna ma ġhaqniex. Tgħid sal-ahhar tas-sena jirnexxieha?

X'rat *ukoll*

**il-Kamera!****magħluqin**

L-uffiċċju tagħna se jkun magħluq bejn I-14 u I-25 ta' Awwissu, minħabba li BirdLife se tkun qed tieħu sehem fil-BirdFair gewwa England. Għalhekk f'dawk id-dati iċċemplu l-uffiċċju.

grazzi

Huttaf tal-Grupp Lokali H'Attard iħawlu l-ballut fin-nursery tas-Simar. Tgħid jikbru? (Xahar wara li ttieħed dar-ritratt, il-ballut qed jikber!)

Grazzi lill-Huttaf li qed jieħdu sehem fil-kampanja ALIVE biex niġbru flus għar-riservat tas-Simar - hemm min anke ħa fotokopji tal-karta biex ikun jista' jiġib oriktars. Infakkru li hemm flokk specjalisti bil-kulur għal dawk li jiġibru Lm2.50.

